

குறிப்பாக துஆ செய்யுங்கள். நஃபில் தொழுது வாருங்கள். சுதக்கா கொடுங்கள். நோன்பு வையுங்கள். துஆக்கள் இல்லாமலும் அல்லாஹ்வின் கருணையை பொங்கி எழச் செய்யாமலும் நமக்கு வேறு எந்த வழியும் இல்லை.

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹுத் துஆவா பின்ஸரிஹில் அஸீஸ்- அல்லாஹ்தனது வல்லமையினை உதவியினால் அவர்களை வலுப்படுத்துவானாக)

அவர்கள் பைத்துல் ஃபுதாஹ் பள்ளிவாயிலில் 12.02.2016 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் குரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

ஹஸ்ரத் மஸீஹ் மவ்லுது (அலை) அவர்கள் எடுத்துரைத்த படிப்பினைக்குரிய விஷயங்களையும், கதைகளையும் ஹஸ்ரத் முஸ்லிஹ் மவ்லுது (ரலி) அவர்கள் தமது பல்வேறு குத்பாக்களிலும், சொற்பொழிவுகளிலும் எடுத்துக் கூறியுள்ளார்கள். அதனை நான் பல்வேறு சந்தர்ப்பங்களில் கூறி வந்துள்ளேன். இன்றும் நான் அதனை எடுத்துரைப்பேன். அதாவது அல்லாஹ் தன் புறமிருந்து ஒருவரை முன்னிலைப்படுத்தும் போது அல்லது நபிமார்களை அனுப்பும் போது அவர்களுக்கு அவன் உதவி ஓத்தாசைகளைச் செய்கின்றான். அவர்களின் உண்மைத்துவத்தை வெளிப்படுத்தும் பொருட்டு, உலகின் பெரும்பான்மை மக்களுக்கு அவர்களின் தீய செயல்களின் காரணமாக அவன் தண்டனை வழங்க நாடினால் அவன் எதனையும் பொருட்படுத்தாமல் தண்டனை வழங்குகின்றான்.

இது தொடர்பாக ஹஸ்ரத் மஸீஹ் மவ்லுது (அலை) அவர்கள் கூறிய கதை ஒன்றை குறிப்பிட்டவாறு அன்னார் கூறுகின்றார்கள்: சிறிய வயதில் எங்களுக்கு கதைகள் கேட்பதில் ஆர்வம் அதிகம் இருந்தது. நாங்கள் கதை கூறும் போது ஹஸ்ரத் மஸீஹ் மவ்லுது (அலை) அவர்களிடம் கேட்கும் போது அன்னார் படிப்பினைகளைத் தரக்கூடிய கதைகளை எங்களுக்கு கூறுவார்கள்.

ஹஸ்ரத் மஸீஹ் மவ்லுது (அலை) அவர்கள் கூறினார்கள்: ஹஸ்ரத் நூஹ் (அலை) அவர்களின் காலத்தில் வெள்ளம் வந்ததற்கான காரணம் என்னவென்றால், அக்காலத்தில் மக்கள் சீர்கெட்டிருந்தனர். பாவங்களில் ஈடுபட்டனர். பாவங்கள் செய்வதில் முன்னேற முன்னேற இறைவனின் பார்வையில் அவர்களின் மதிப்பு குறைந்து கொண்டே சென்றது. கடைசியில் ஒருநாள் வந்தது. அதாவது மலையின் மேல் மரம் ஒன்று இருந்தது. அந்த மரத்தின் கூட்டில் ஒரு குருவிக்குஞ்சு ஒன்று அமர்ந்திருந்தது. அந்தக் குருவிக்குஞ்சின் தாய் எங்கோ சென்றிருந்தது. திரும்பி வரவேயில்லை. ஒருவேளை மரணித்திருக்கலாம் அல்லது வேறு ஏதோ காரணமாக இருக்கலாம். சிறிது நேரத்தில் அந்தக் குருவிக்குஞ்சிற்கு தாகம் எடுத்தது. அது தாகத்தால் துடித்தது. அப்போது அதனைக் கண்ட அல்லாஹ் வானவர்களை நோக்கி கட்டளையிட்டான். செல்லுங்கள்; சென்று பூமியில் மழையைப் பொழியுங்கள். எந்த அளவுக்கு மழையைப் பொழியச் செய்ய வேண்டும் என்றால் மலையின் உச்சியில் அந்த மரத்தின் கூடு வரை தண்ணீர் வந்தடைய வேண்டும். அதன் மூலம் கூட்டில் அமர்ந்திருக்கின்ற அந்தக் குருவிக்குஞ்சு அந்த தண்ணீரை அருந்தி, தனது தாகத்தை தீர்த்துக் கொள்ள வேண்டும். அப்போது, இறைவா! அந்த அளவுக்கு மழை பொழியச் செய்தால் முழு உலகமும் மூழ்கி விடும் என்று வானவர்கள் கூறினர். அதற்கு இறைவன், பரவாயில்லை. என்னிடத்தில் அந்தக் குருவிக்குஞ்சிற்குள்ள மதிப்பு கூட தற்போது இந்த மக்களுக்கு கிடையாது என்று கூறினான்.

ஆக, இது ஒரு கதை தான். ஆனால் இக்கதையில் படிப்பினை உள்ளது. முழு உலக மக்களும் ஒன்று சேர்ந்தாலும் அவர்களிடத்தில் உண்மையும், நேர்மையும் இல்லாதிருந்தால் இறைவனின் பார்வையில் ஒரு குருவிக் குஞ்சிற்கு இருக்கும் மதிப்பு கூட அவர்களுக்கு இருக்காது. நாம் உண்மையில் நிலைநிற்க வேண்டும் என்ற படிப்பினையை இந்தக் கதையிலிருந்து பெறுகின்றோம். நாம் நம்மை ஆய்வும் செய்ய வேண்டும். நாம் உலகத்தை விட மார்க்கத்திற்கு முன்னுரிமை வழங்கவும், நம்மிடமுள்ள தீமைகளை அகற்றவும், நன்மைகளை நிலைநாட்டவும் தான் ஹஸ்ரத் மஸீஹ் மவ்லுது (அலை) அவர்களை ஏற்றுக் கொண்டுள்ளோம். ஆனால், காலம் செல்லச் செல்ல நமது நிலைகளில் முன்னேற்றத்திற்குப் பகரமாக பின்னடைவு ஏற்படுகின்றது அல்லது நிலைமை கீழ்நோக்கிச் செல்கின்றது என்றால் அதன் பொருள், நாம் நமது நோக்கத்திலிருந்து விலகிச் செல்கின்றோம் என்பதாகும். அந்நிலையில் அல்லாஹ்வும் நம்மை பொருட்படுத்த மாட்டான்.

இந்த நிலநடுக்கங்கள், இந்த புயல்கள், இந்த குழப்பங்கள் மற்றும் அழிவை ஏற்படுத்தும் பெருமழை இவை அனைத்தும் பாவத்தின் உச்சத்தை மனிதன் அடைவதால் வெளிப்படுகின்றன. அல்லாஹ் இதன் மூலம் எச்சரிக்கை செய்கின்றான். எனவே இந்த அடிப்படையிலும் அஹ்மதிகளுக்கு பெரிய பணி உள்ளது. அவர்கள் உலகை எச்சரிக்க வேண்டும். நீங்கள் உங்களின் சீர்திருத்தத்தின் பக்கம் கவனம் செலுத்தவில்லையென்றால், அல்லாஹ் மிகப்பெரிய அபாயகரமான அழிவைக் கொண்டு வந்து விடுவான். உலகத்திற்கு அல்லாஹ் அறிவை வழங்குவானாக!

உலகில் தனது உரிமையைப் பெறுவதற்கான விஷயங்கள் பேசப்படுகின்றன. அதனால் பிறருக்கு எவ்வளவு இழப்பு ஏற்பட்டாலும் சரியே! இஸ்லாத்தின் கட்டளை இது தான். அதாவது, ஒவ்வொரு நபரும் தனது உரிமையைப் பெறுவதற்கு பகரமாக, அதைப் பெறுவதற்கு சண்டையிடுவதற்குப் பகரமாக, பிறரின் உரிமையைக் கொடுப்பதற்கும், அதை நிலைநாட்டவும் முயற்சி செய்ய வேண்டும். எனது ஜப்பான் சுற்றுப் பயணத்தின் போது ஒரு கிறிஸ்துவ பாதிரி இருந்தார். கண்ணியமான மனிதர். அவர் என்னிடம் கேள்வி ஒன்று கேட்டார். அமைதி என்பதன் பொருள் என்ன? அதை எவ்வாறு நிலைநாட்ட வேண்டும்? என்று கேட்டார். மேலும் அவர் எனது இந்தக் கேள்விக்கு எங்கேயும் மன நிறைவைத் தரும் பதில் எனக்கு கிடைக்கவில்லை எனக் கூறினார். நான் அவருக்கு

கூறினேன். நீங்கள் உங்களுக்காக எதனை விரும்புவிடுகீர்களோ அதனையே பிறருக்காகவும் விரும்புங்கள். அவ்வாறு நீங்கள் செய்யும் போது ஒருவர் மற்றவரின் உரிமையை நிலைநாட்டக் கூடியவர் ஆவீர்கள். ஒருவர் மற்றவரின் உரிமையை நிலைநாட்டும் போது அமைதியும் நிலை பெறும். ஒருவர் மற்றவருக்கு அமைதியை வழங்கக்கூடியவராகவும் திகழ்வீர்கள். அவர், இந்த விளக்கம் எனது உள்ளத்தை தொட்டு விட்டது. இதனை நான் முதன்முறையாகக் கேட்கிறேன் என்று கூறினார்.

எனவே, இன்று இஸ்லாம் தான் உலகில் ஒவ்வொரு பிரச்சனைகளுக்கும் சரியான தீர்வை வழங்க முடியும். ஆனால், அதற்கான செயல் வடிவத்தைக் காட்டாமல் நம்மால் உலகை இக்கருத்தின் பக்கம் ஏற்றுக் கொள்ளும்படி செய்ய முடியாது. ஆகமற்ற உரிமைகளைப் பெறுவதற்கான கேள்விக் கே இஸ்லாத்தில் இடமில்லை. ஆகமான உரிமைகளை விட்டுக் கொடுப்பதற்குத் தயாராக இருக்க வேண்டும்.

அறிவுட்புகளில் வருகின்றது: ஒருமுறை இமாம் ஹஸன் மற்றும் இமாம் ஹுஸைன் இருவருக்கும் இடையில் ஒரு விஷயத்தில் கருத்து வேறுபாடு உருவானது. அவர்களுக்கிடையில் சண்டை ஏற்பட்ட போது ஹஸ்ரத் ஹுஸைன் அவர்களிடமிருந்து அதிக கடினம் வெளிப்பட்டது. சண்டை முடிவடைந்த பிறகு, இரண்டாம் நாள், ஒரு நாள் ஹஸ்ரத் இமாம் ஹஸன் வேகமாக எங்கோ செல்வதை கண்டார்! அவர் அன்னாரிடம் எங்கே செல்கின்றீர்கள்? எனக் கேட்டார்? ஹஸ்ரத் ஹஸன் அவர்கள் நான் ஹஸ்ரத் ஹுஸைனிடம் மன்னிப்பு கேட்க செல்கிறேன் என்று கூறினார்கள். ஹஸ்ரத் நபி (ஸல்) அவர்கள் ஒருமுறை கூறினார்கள். இரண்டு நாட்கள் தங்களுக்கிடையில் சண்டையிட்டுக் கொண்டால் அவர்களில் எவர் முதலில் சமாதானம் செய்து கொள்வாரோ அவர் மற்றவரை விட 500 ஆண்டுகளுக்கு முன்னதாக சொர்க்கத்தில் நுழைந்துவிடுவார். எனவே இதனைக் கேட்டு எனது உள்ளத்தில் இந்த எண்ணம் தோன்றியது. அதாவது நேற்று ஹஸ்ரத் ஹுஸைன் என்னை ஏசி பேசினார். மேலும் என்னிடம் கடினமாக நடந்துகொண்டார். இப்போது ஹஸ்ரத் ஹுஸைன் மன்னிப்பு கேட்பதற்காக என்னிடத்தில் முதலில் வந்துவிட்டால், என்னிடம் சமாதானம் செய்துகொண்டால் பின்னர் அந்நிலையில் நான் ஈருலகிலும் பின்தங்கி விடுவேன். இவ்வுலகிலும் என் மீது கடுமை காட்டப்பட்டது. மேலும் மறுவுலகிலும் நான் பின்தங்கிவிடுவேன். நான் அவரைவிட முதலில் சென்று மன்னிப்பு கேட்டால் அதற்கு பகரமாக சொர்க்கம் அவரைவிட 500 ஆண்டுகளுக்கு முன்னதாக எனக்கு கிடைத்துவிடும். ஆக இந்த சிந்தனையைத்தான் நாம் நம்மீது செயல்படுத்த வேண்டும்.

ஹஸ்ரத் மஸ்ஹூர் மவ்லூது (அலை) அவர்கள் இந்த உதாரணத்தைக் கூறியதன் பொருள் என்னவென்றால், உலகியல் சண்டைகள் வீணானதாகும். என்னுடையது; உன்னுடையது என்று என்ன உள்ளது? அடிமைக்கென்று எதுவும் இருப்பதில்லை. எவர் தன்னை அப்துல்லாஹ் - இறையடியார் என்று கூறுவாரோ அப்போது அவருக்கென்று எதுவும் இருப்பதில்லை. ஒரு உண்மையான முஸ்லிமைப் பற்றி கூறப்படுகின்றது. தற்போது நாமோ நபித்துவ காலத்திலிருந்து தொலைவில் செல்கின்றோம். எதிர்காலத்தில் இன்னும் தொலைவில் சென்று விடுவோம். எனவே, நாம் இதன் பக்கம் கவனம் செலுத்த வேண்டும். நான் இதற்கு முன்பும் இதனைக் கவனமூட்டியுள்ளேன். நாம் மிகவும் எச்சரிக்கையாக இருக்க வேண்டும். நாம் எவ்வாறு இறை அடியாராக ஆக வேண்டும்? என்ற விஷயத்தை முன்பை விட அதிகமாக புரிய வேண்டும். மேலும் தமது பிடிவாதம் மற்றும் நான் என்ற அகந்தையைக் கை விடுதல் வேண்டும். மேலும் அல்லாஹ்வின் திருப்தியைப் பெற முயற்சி செய்ய வேண்டும்.

தேர்தல் நேரத்திலும் இதுபோன்ற கேள்விகள் எழுந்து கொண்டிருக்கும். சிலவேளை சில சூழ்நிலையில் பெரும்பான்மையான மக்களின் ஓட்டிற்கு எதிராக முடிவு எடுக்கப்படும் போது, இதுபோன்ற கேள்விகள் எழுந்த வண்ணம் உள்ளன. இந்த வருடமும் தேர்தலுக்குரிய வருடமாகும். ஜமாஅத் அளவில் இவ்வருடம் தேர்தல் நடக்கும். அந்த அடிப்படையில் ஒவ்வொருவரும் தத்தமது எண்ணத்தை சரி செய்வது அவசியமாகும். துஆ செய்து அனைத்து தொடர்புகளுக்கும் உறவுகளுக்கும் அப்பாற்பட்டு, தனது உரிமையை சரியாக பயன்படுத்தி தனது கருத்தைத் தெரிவிக்க வேண்டும். அதற்குப் பிறகு வழங்கப்படும் தீர்ப்பை ஏற்றுக் கொள்ள வேண்டும். முழுமையாக சுயநலத்திலிருந்து விலகி உங்கள் முடிவை எடுக்க வேண்டும். கிளை அமைப்புகளிலும் இதுபோன்ற கேள்விகள் எழுகின்றன. இரண்டு நாட்களுக்கு முன்னர் ஒரு நாட்டில் ஒரு மஜ்லிஸின் லஜ்னா தேர்தல் நடைபெற்றது. அங்கிருந்து எனக்கு கடிதம் வந்து விட்டது. இன்ன நபரை ஏன் பொறுப்பில் நியமித்தீர்கள். இன்ன நபரை ஏன் நியமிக்கவில்லை. இன்ன பெண்மணி இப்படிப்பட்டவள் அப்படிப்பட்டவள் என்று எழுதுகின்றனர். எனவே இதுபோன்ற வீண் விஷயங்களிலிருந்து நாம் விலக வேண்டும். அந்த குறிப்பிட்ட காலம் வரை எவர் நியமிக்கப்பட்டாலும் அவருக்கு ஒத்துழைப்பு வழங்க வேண்டும்.

அடுத்து, ஒரு விஷயத்தின் பக்கம் கவனமூட்டியவாறு ஹஸ்ரத் முஸ்லிஹ் மவ்லூது (ரலி) அவர்கள் கூறுகின்றார்கள்: ஒரு நம்பிக்கையாளர் உறுதியான எண்ணத்துடன் முயற்சி செய்து, அந்தக் காரியத்தை நிறைவேற்ற வேண்டும். அதிகாரியாக இருக்கட்டும் அல்லது பொறுப்பாளராக இருக்கட்டும் அவர்கள் தமக்கு கீழ் பணி செய்வவர்களைச் சார்ந்து இருத்தல் கூடாது. மாறாக, நேரடியாக தாமே அனைத்துப் பணிகளையும் மேற்பார்வையிட வேண்டும். அதில் ஈடுபட முயற்சி செய்ய வேண்டும். அப்போது தான் பணி சரியான முறையில் நல்ல முடிவை எட்ட முடியும்.

ஹஸ்ரத் முஸ்லிஹ் மவ்லூது (ரலி) அவர்கள் கூறுகின்றார்கள்: நமது ஜமாஅத்தின் உறுப்பினர்கள் விருப்பம் கொள்ளவே இல்லையென்றால் ஒன்றுமே நடக்காது. ஆனால் அவர்கள் விருப்பம் கொண்டால் பெரிய பெரிய கஷ்டமான பணிகளும் சில தினங்களில் செய்து முடித்து விட முடியும்.

குறிப்பாக, நான் இந்த விஷயத்தை குறிப்பிடுகிறேன். தொழுகை பற்றிய கேள்வி எழுகின்றது. பலர் என்னிடம் கூறுகின்றனர். எங்களுக்காக துஆ செய்யுங்கள். நாங்கள் தொழுகைகளில் நிரந்தரமாக நிலைபெற விரும்புகிறோம். ஆனால், எங்களால் முடிவதில்லை. ஆனால் மற்ற பணிகளை விரும்பும் போது அதை செய்து விடுகின்றனர். தொழுகையை நிலை நாட்ட

மனமார விரும்புவதில்லை. தனது ஆற்றல்களை அதற்காக பயன்படுத்துவது கிடையாது. அல்லாஹ்விடத்தில் உதவி தேடுவது கிடையாது. எனவே தொழும் பழக்கமும் ஏற்படுவதில்லை. அதுபோன்ற மக்களின் விரும்புதல் என்பது விரும்பமற்றதாகவே உள்ளது. மனிதன் ஒன்றை விரும்பி பணி நடக்கவில்லை என்பது இயலாத காரியமாகும். தொழுகை என்பது அவர்களை பொருத்தவரையில் இரண்டாம்பட்சமானதாக உள்ளது. அவர்கள் உலக வேலைகளுக்கே முன்னுரிமை கொடுக்கின்றனர். அது தவறான வழிமுறையாகும். எனவே அதன்படி செயல்படுவதில்லை. மனிதன் ஒன்றை விரும்பி திடமான எண்ணமும் இருந்து அவனால் அந்தப் பணியைச் செய்ய முடியவில்லை என்பது எவ்வாறு சாத்தியமாகும்? மனிதனின் சோம்பலும் ஆர்வமற்றத் தன்மையும் தோல்விக்கு காரணமாக அமைகின்றது. அவ்வாறிருக்க, அவன் தேவையின்றி விரும்புகிறோம் எனக் கூறுகின்றான்.

ஒரு அறிவிப்பை செய்தவாறு ஹஸ்ரத் முஸ்லிஹ் மவ்வது (ரலி) அவர்கள் கூறுகின்றார்கள்: நான் ஹஸ்ரத் மஸ்ஹ் மவ்வது (அலை) அவர்கள் கூறியதைக் கேட்டேன். அன்னார் கூறினார்கள்: ஒரு அரசர் அல்லது அமீர் ஓரிடத்திற்குச் செல்லும் போது அவரது நெருங்கிய வட்டாரமும் அவருடம் செல்லும். அவர்களுக்கு உள்ளே செல்ல அனுமதி தேவைப்படுவதில்லை. இன்றும் கூட பாருங்கள். அமைச்சர் வருகின்றார் என்றால் கூடவே வேறு சிலரும் வருகின்றனர். அவர்களுடன் Protocol அதிகாரிகள் இருப்பர் அல்லது அவர்களும் சேர்ந்தே வருகின்றனர். அவர்கள் அவருடன் சேர்ந்து வர அனுமதி பெறப்படுவதில்லை. உங்களது நிலை எவ்வளவு கீழானதாக இருந்தாலும், நீங்கள் வானவர்களுடன் தொடர்பை ஏற்படுத்திக் கொண்டால் அவர்கள் எங்கு சென்றாலும் நீங்களும் அவர்களுடன் செல்வீர்கள். அல்லாஹ்வுடன் தொடர்பு ஏற்பட்டால், அவனது மலக்குகளுடனும் தொடர்பு ஏற்படும். நீங்கள் அவர்களது ஊழியர்களில் இணைந்து விடுவீர்கள். அவர்கள் மக்களின் உள்ளம் மற்றும் மூளையில் சென்றால் நீங்களும் அவர்களுடன் செல்வீர்கள்.

அவர்கள் கூறுகின்றார்கள்: எனவே நீங்கள் அந்த மகத்துவமிக்க ஆற்றலைப் புரிந்து கொள்ளுங்கள். அல்லாஹ் அதனை உங்களுக்காக உருவாக்கியுள்ளான். உங்களது வலிமை ஆன்மீகத்தோடு தொடர்புடையதாகும். நீங்கள் அதனை வலிமையூட்ட மலக்குகளுடன் அதிகமாக தொடர்பை ஏற்படுத்துங்கள். அப்போது உங்களுக்கு மக்களின் உள்ளம் வரை சென்றடைய முடியும். உங்களுக்கு மக்களின் உள்ளம் வரை சென்றடையும் நிலை ஏற்பட்டு விட்டால் பின்னர் அனைத்து திரைகளும் அகன்று விடும். எங்கு இறைவனின் ஒளி சென்றடையுமோ நீங்களும் அங்கு சென்றடைவீர்கள்.

ஓரிடத்தில் ஒன்று கூடும் போது அது ஜல்ஸாவாக இருந்தாலும், இஜ்திமாவாக இருந்தாலும் சரி, ஆன்மீக முன்னேற்றத்திற்காக ஒன்று கூடும் போது, அதனை அடைவதற்காகவும் முயற்சி செய்ய வேண்டும். மேலும் தமது சபைகளை தற்காலிக ஆன்மீக சபைகளாக ஆக்கக் கூடாது. மாறாக, நிரந்தரமான ஆன்மீக தாக்கங்களைக் கொண்டதாகவும் ஆக்க வேண்டும். மலக்குகளும் எல்லா இடத்திலும் நமக்கு உதவி செய்யக் கூடியவர்களாக ஆகி விட வேண்டும்.

ஹஸ்ரத் மஸ்ஹ் மவ்வது (அலை) அவர்கள் கூறுகின்றார்கள்: சில சஹாபாக்கள் கூறுகின்றனர். நாங்கள் ஹஸ்ரத் நபி (ஸல்) அவர்களை துஆ செய்தவாறு பார்க்கும் போது உலையிலிருந்து சப்தம் வருவதைப் போன்று அன்னாரிடமிருந்து சப்தம் வரும். எனவே, உங்களின் நஃப்சுகளின் சீர்திருத்தத்தின் பக்கம் கவனம் செலுத்துங்கள். இறையச்சம் மற்றும் தூய்மையை ஏற்படுத்துங்கள்.

எனவே, நாங்கள் நன்மையான பணிகளில் ஈடுபட்டுள்ளோம் எனவும், நாங்கள் நல்லெண்ணம் கொண்டுள்ளோம் எனவும் கருதாதீர்கள். மனிதன் எவ்வளவு தான் நன்மை செய்தாலும் அதில் தீமை உருவாக முடியும். எவ்வளவு தான் நல்ல எண்ணம் மனிதன் கொண்டிருந்தாலும் அது அவனது ஈமாணை சீர்கெடுக்க முடியும். ஏனென்றால் ஈமான் நமது செயல்களின் விளைவாக வருவதல்ல. மாறாக, அல்லாஹ்வின் கருணையின் விளைவால் வருவதாகும். இது மிக அடிப்படையான விஷயமாகும். நினைவில் கொள்ள வேண்டும்.

நமது செயல்கள் எவ்வளவு இருந்தாலும் சரி அல்லாஹ்வின் கருணையும் அருளும் இல்லையென்றால் பின்னர் ஈமான் முழுமையாக முடியாது. எனவே நீங்கள் எப்போதும் அல்லாஹ்வின் கருணையின் மீது பார்வையை வைப்பீர்கள். மேலும் உங்களது பார்வை எப்போதும் அவனது கைகளை நோக்கி செல்ல வேண்டும். நிரந்தரமான தவ்பா இஸ்திக்பார் மற்றும் அவனது கருணையை வேண்டுவது அவனது அருளை ஈர்க்க முயற்சி செய்தல் போன்ற இந்த விஷயங்கள் தான் மனிதனை நல்ல முடிவின் பக்கம் கொண்டு சேர்க்கும்.

ஹஸ்ரத் முஸ்லிஹ் மவ்வது (ரலி) அவர்களிடம் ஒருமுறை அஹ்மதிய்யத்தின் எதிரி ஒருவர் நாங்கள் முடிவு எடுத்துள்ளோம். நாங்கள் அஹ்மதிய்யத்தை ஒழித்து விடுவோம் என மார்தட்டினார். அன்னார் கூறுகின்றார்கள்: என்னாலும் அவரைப் போன்று பதில் கூறியிருக்க முடியும். நீ ஒழித்துக் காட்டு என்று கூறியிருக்க முடியும். ஆனால் நான் அவரிடத்தில் கூறினேன். அழிப்பதும், அழிக்காமல் இருப்பதும் ஒன்றை நிலைநாட்டுவதும் இறைவனின் அதிகாரத்தில் உள்ளதாகும். அவன் எங்களை அழிக்க நாடினால், உங்களுக்கு எந்த முயற்சியும் செய்யத் தேவையில்லை. அவனே அழித்து விடுவான். ஆனால் அவன் எங்களை நிலைநாட்ட விரும்பினால் எவராலும் எதுவும் செய்ய முடியாது. 'தக்வா' தான் மனிதனை இதுபோன்ற வாதங்களிலிருந்து பாதுகாக்கின்றது. அதாவது நான் இவ்வாறு செய்து விடுவேன். அவ்வாறு செய்து விடுவேன் என்று வாதிப்பது ஒன்றும்மல்ல. 'நான்' என்பதே வீணானதாகும். 'தக்வா' தான் சரியான பதிலை கற்றுத் தருகின்றது.

இறைவனின் வாக்குறுதிகளில் நமக்கு எந்த அளவுக்கு நம்பிக்கை உள்ளது என்றால் அந்த அளவுக்கு நமது உயிர் மீது கூட நமக்கு நம்பிக்கை இல்லை. எனவே, அஹ்மதிய்யத் நிச்சயமாக வெற்றி பெற்றே தீரும். அது ஒருவேளை நமது வாழ்நாளில் நிகழலாம் அல்லது அதற்குப் பிறகு நிகழலாம். ஆனால், அந்த வெற்றியில் பங்குதாரர்களாக இடம்பெற தக்வாவில் நிலைநிற்பது

மிகவும் அவசியமாகும். சில ஆண்டுகள் ஆகின்றன. நானும் நோன்பு வைக்க வேண்டும் எனக் கூறியிருந்தேன். இன்றும் சிலர் உள்ளனர். அவர்கள் நோன்பு நோற்கின்றனர். குறைந்தபட்சம் இப்போது 40 நோன்புகள் வாரம் ஒன்று வீதம் 40 வாரம் வரை நோன்பு வையுங்கள். குறிப்பாக துஆ செய்யுங்கள். நஃபில் தொழுது வாருங்கள். ஸதக்கா கொடுங்கள். ஏனெனில் ஜமாஅத்தின் நிலை என்னவென்றால் சில இடங்களில் மிக அதிக அளவில் கடுமை காட்டப்படுகின்றது. நாம் அல்லாஹ்வின் சன்னிதானத்தில் முறையிடும் போது எவ்வாறு குழந்தைகையின் அழகையினால் தாயின் மார்பிலிருந்து பால் சுரக்கின்றதோ அதுபோன்று விண்ணிலிருந்து நமது ரப்பின் கருணை இறங்கும். மேலும் நமது வழிகளிலுள்ள தடைகளும், கஷ்டங்களும் அகன்று விடும்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: சில கஷ்டங்கள் எப்படிப்பட்டதென்றால், அதனை அகற்றுவது நமது சக்திக்குட்பட்டதல்ல. நம்மால் எதிரியின் வாயினை அடைக்க முடியாது. எதிரியின் எழுதுகோலை தடுத்து நிறுத்தவும் முடியாது. எதிரிகளின் நாவிலிருந்தும், எழுதுகோலிலிருந்து என்னவெல்லாம் வெளிப்படுகின்றது என்றால் அதனை வாசிப்பதற்கும், கேட்பதற்கும் நம்மால் இயலாது. இன்றைய நாட்களில் நாம் பார்க்கின்றோம். பாகிஸ்தானில் மிகவும் மோசமான சொற்களைப் பயன்படுத்தி ஹஸ்ரத் மஸ்ஹ் மவ்லுது (அலை) அவர்களுக்கு எதிராக விளம்பரம் செய்யப்படுகின்றது. முந்தைய காலத்திலும் அரசாங்கத்திற்கு கவனமூட்டப்பட்டது.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: ஹஸ்ரத் மஸ்ஹ் மவ்லுது (அலை) அவர்களைப் பற்றி பேசப்பட்ட அதே விஷயங்கள் வேறு ஒரு தலைவரைப் பற்றி பேசப்பட்டிருந்தால் நாட்டில் நெருப்பு மூண்டிருக்கும். ஆனால், ஹஸ்ரத் மஸ்ஹ் மவ்லுது (அலை) அவர்களைப் பற்றி தொடர்ச்சியாக தவறாகப் பேசப்படுகிறது. ஆனால் அவ்வாறு பேசுவார்களுக்கு எதிராக எந்த நடவடிக்கையும் எடுக்கப்படவில்லை. வாயில் என்ன வருகின்றதோ அதனை ஹஸ்ரத் மஸ்ஹ் மவ்லுது (அலை) அவர்களுக்கு எதிராக அநாகரிகமாகப் பேசுகின்றனர். அஹ்மதிகளை அநீதிகளுக்கு இலக்காக்குகின்றனர். நீதிமன்றங்களும் சின்னச் சின்ன விஷயத்தில் அஹ்மதிகளைத் தண்டிப்பதில் தற்போது துடிப்பாக உள்ளது. எனவே, அதற்காக நாம் இறை சன்னிதானத்தில் மிக அதிகமாக கதறுவது அவசியமாகும். பாகிஸ்தானி அஹ்மதிகள் குறிப்பாக முன்பை விட அதிகமாக கவனம் செலுத்துவது அவசியமாகும். தூய்மையுடன் அல்லாஹ்வுக்கு முன் குனியுங்கள். நவாஃபில்கள் தொழுங்கள். ஸதக்காக்கள் கொடுங்கள். நோன்பு வையுங்கள். துஆக்கள் இன்றி அல்லாஹ்வின் கருணையை பொங்கி எழச் செய்வதைத் தவிர்த்து நமக்கு வேறு வழியில்லை. குறிப்பாக எங்கெல்லாம் அஹ்மதிகளுக்கு எதிராக அநீதிகள் அரங்கேறுகின்றனவோ அங்குள்ள அஹ்மதிகளுக்கு அர்ஷை அசைக்கும் துஆக்கள் செய்யும் பாக்கியத்தை வழங்குவானாக! பொதுவாக முழு உலக அஹ்மதிகளும் ஜமாஅத்தின் முன்னேற்றம் மற்றும் அநீதிகளிலிருந்து தப்பிப்பதற்கு துஆவின் பக்கம் கவனம் செலுத்த வேண்டும். அல்லாஹ் அவர்களுக்கு அதற்கான நற்பாக்கியத்தை வழங்குவானாக! ஆமீன்.

Friday Sermon delivered by Hadrath Khaleefathul Masih Alkhamis (atba)

at Baithul Futuh, London – on 12.02.2016

Tamil Translation : Moulavi. Abdur Rahman Tahir Sb

Published By Nazarath Nashr-O-Isha'ath, Sadr Anjuman Ahmadiyya - Qadian, 143516